



ڈارِ الافتاء اہل سنت

(دعویٰ اسلامی)

Dar-ul-ifta Ahl-e-sunnat

تاریخ: 20-02-2019

بِسْمِ اللَّهِ الرَّحْمَنِ الرَّحِيمِ

ریفرینس نمبر: sar 6539

روزہ توڑنے کا کفارہ اور اس کی شرائط کیا ہیں؟

کیا فرماتے ہیں علمائے کرام اس مسئلہ کے بارے میں کہ اگر کوئی رمضان کا روزہ جان بوجھ کر توڑ دے، تو اس کا کیا کفارہ ہے؟

سائل: رومان علی (فیصل آباد)

بسم الله الرحمن الرحيم

الجواب بعون الملك الوهاب اللهم هداية الحق والصواب

بلاعذر شرعی جان بوجھ کر روزہ توڑنا، ناجائز و گناہ ہے اور اس سے توبہ کرنا اور اس روزے کی قضاء کرنا بھی لازم ہے، لیکن کفارہ لازم ہونے کے لئے درج ذیل شرائط ہیں: (1) رمضان میں ادائے رمضان کی نیت سے روزہ رکھا ہو۔ (2) روزے کی نیت صحیح سادق سے پہلے (یعنی سحری کے وقت) کر لی ہو۔ (3) شرعی مسافرنہ ہو۔ (4) اکراہ شرعی نہ ہو۔ (5) بغیر خطاۓ کے جان بوجھ کر روزہ توڑا ہو۔ (6) روزہ ٹوٹنے کا سبب کسی قابل جماع انسان سے اگلے یا پچھلے مقام سے جماع کرنا ہو یا کسی مرغوب چیز کو بطور دوا، غذایاً رغبت ولذت کے کھانا پینا ہو۔ (7) روزہ توڑنے کے بعد اسی دن کوئی ایسا امر نہ پایا جائے، جو روزے کے منافی ہو۔ (جیسے حیض و نفاس) (8) بلا اختیار ایسا امر بھی نہ پایا جائے، جس کی وجہ سے روزہ نہ رکھنے کی رخصت ہو جیسے سخت بیماری۔

البته یہ بھی یاد رہے کہ جن صورتوں میں کفارہ لازم نہیں ہوتا، ان میں بھی یہ شرط ہے کہ ایسا ایک ہی بار ہوا ہو اور اس میں معصیت کا قصد نہ کیا ہو، ورنہ اس میں بھی کفارہ لازم ہو گا۔

اور روزہ توڑنے کا کفارہ وہی ہے، جو ظہار کا کفارہ ہے کہ لگاتار ساٹھ روزے رکھے اور اگر اس پر قادر نہ ہو، تو ساٹھ مسکینوں کو دو وقت کا کھانا (یا اس کی رقم) دے۔

جن صورتوں میں روزے کا کفارہ لازم نہیں ہوتا، ان کے بارے میں در مختار میں ہے: ”وَإِنْ أَفْطَرْ خَطَا—أَوْ مَكْرَهًا—أَوْ أَصْبَحَ غَيْرَ نَاوِلًا لِلنُّصُوم—أَوْ أَفْسَدَ غَيْرَ صُومِ رَمَضَان—قَضَى فِي الصُّورَةِ كُلَّهَا فَقْطًا“ ترجمہ: اگر غلطی سے روزہ ٹوٹ اواصبح غیر ناوِل لالصوم۔ اوسے افسد غیر صوم رمضان۔ قضی فی الصورۃ کلها فقط۔

گیا اک اہل شرعی سے روزہ توڑا یا صحیح روزے کی نیت کے بغیر، ہی کی یار رمضان کے علاوہ کارروزہ تھا تو ان صورتوں میں صرف قضاء لازم ہوتی ہے۔
(در مختار، کتاب الصوم، باب ما یفسد الصوم، جلد ۳، صفحہ ۴۲۹ تا ۴۳۹، مطبوعہ کوئٹہ)

مسافر کے روزہ توڑنے کے بارے میں بحر الرائق میں ہے: ”لَوْنُوا الْمَسَافِرُ الصَّومُ لِيَلٰهَا وَاصْبَحَ مِنْ غَيْرِ أَنْ يَنْقُضَ عَزِيمَتَهُ قَبْلَ الْفَجْرِ ثُمَّ اصْبَحَ صَائِمًا لَا يَحِلُّ فِطْرَهُ فِي ذَلِكَ الْيَوْمِ وَلَا فَطْرَلَا كَفَارَةً عَلَيْهِ“ ترجمہ: اگر مسافر نے رات میں نیت کی اور صحیح اپنی عزمیت کو فجر سے پہلے تک باقی رکھا پھر روزے کی حالت میں صحیح کی تو اس کے لئے اس دن کارروزہ توڑنا، جائز نہیں اگر اس نے روزہ توڑ دیا تو اس پر کفارہ نہیں۔

(البحر الرائق، کتاب الصوم، فصل فی عوارض الفطر، جلد ۲، صفحہ ۵۰۶، مطبوعہ کوئٹہ)

روزے کے کفارے کی شرائط کے متعلق فتاویٰ رضویہ میں ہے: ”کسی نے بلاعذر شرعی رمضان مبارک کا ادارو زہ جس کی نیت رات سے کی تھی بالقصد کسی غذا یاددا یا نفع رسان شے سے توڑا لा اور شام تک کوئی ایسا عارضہ لاحق نہ ہوا جس کے باعث شرعاً آج روزہ رکھنا ضرور نہ ہو تا تو اس جرم کے جرمانے میں ساٹھ روزے پر درپر رکھنے ہوتے ہیں۔“

(فتاویٰ رضویہ، جلد ۱۰، صفحہ ۵۱۹، رضا فاؤنڈیشن، لاہور)

روزے کے کفارے کی شرائط کے متعلق مفتی امجد علی اعظمی علیہ رحمۃ اللہ القوی ارشاد فرماتے ہیں: ”رمضان میں روزہ دار مکلف مقیم نے کہ اداۓ روزہ رمضان کی نیت سے روزہ رکھا اور کسی آدمی کے ساتھ جو قابل شہوت ہے اس کے آگے یا پیچھے کے مقام میں جماع کیا۔ یا کوئی غذا یاددا کھائی یا پانی پیا یا کوئی چیز لذت کے لئے کھائی تو ان سب صورتوں میں روزہ کی قضا اور کفارہ دونوں لازم ہیں۔ جس جگہ روزہ توڑنے سے کفارہ لازم آتا ہے اس میں شرط یہ ہے کہ رات ہی سے روزہ رمضان کی نیت کی ہو، اگر دن میں نیت کی اور توڑ دیا تو کفارہ لازم نہیں۔ کفارہ لازم ہونے کے لیے یہ بھی ضرور ہے کہ روزہ توڑنے کے بعد کوئی ایسا امر واقع نہ ہوا ہو، جو روزہ کے منافی ہو یا بغیر اختیار ایسا امر نہ پایا گیا ہو، جس کی وجہ سے روزہ افطار کرنے کی رخصت ہوتی، مثلاً عورت کو اسی دن میں حیض یا نفاس آگیا یا روزہ توڑنے کے بعد اسی دن میں ایسا بیمار ہو گیا جس میں روزہ نہ رکھنے کی اجازت ہے تو کفارہ ساقط ہے۔“
(بھار شریعت، جلد ۱، صفحہ ۹۹۱، مکتبۃ المدینہ، کراچی)

مزید ارشاد فرماتے ہیں: ”جن صورتوں میں روزہ توڑنے پر کفارہ لازم نہیں ان میں شرط ہے کہ ایک ہی بار ایسا ہوا ہو اور معصیت کا قصد نہ کیا ہو ورنہ ان میں کفارہ دینا ہو گا۔“
(بھار شریعت، جلد ۱، صفحہ ۹۹۲، مکتبۃ المدینہ، کراچی)

کفارہ ظہار کے متعلق اللہ تعالیٰ ارشاد فرماتا ہے: ﴿فَإِنْ لَمْ يَجِدْ فَصِيَامُ شَهْرِيْنِ مُتَتَابِعِيْنِ مِنْ قَبْلِ أَنْ يَتَبَآسَّا فَإِنْ لَمْ يَسْتَطِعْ فِإِطْعَامُ سِتِّيْنَ مِسْكِيْنًا﴾ ترجمہ: پھر جسے بردا نہ ملے تو لگاتار دو مہینے کے روزے، قبل اس کے کہ ایک دوسرے کو ہاتھ

لگائیں پھر جس سے روزے بھی نہ ہو سکیں تو ساٹھ مسکینوں کا پیٹ بھرنا۔ (القرآن، سورہ المجادلہ، پارہ 28، آیت 4)

روزہ توڑنے کا کفارہ ظہار والا ہونے کے متعلق حدیث پاک میں ہے: ”عن ابی هریرۃ ان النبی صلی اللہ علیہ وسلم امرالذی افطربیومامن رمضان بکفارۃالظہار“ حضرت ابو ہریرہ رضی اللہ عنہ سے روایت ہے کہ ایک شخص نے رمضان کا روزہ توڑا تو نبی صلی اللہ علیہ وسلم نے اسے ظہار کا کفارہ ادا کرنے کا حکم دیا۔

(سنن دارقطنی، کتاب الصیام، باب القبلة للصائم، جلد 3، صفحہ 167، بیروت)

روزہ توڑنے کا کفارہ رسول اللہ صلی اللہ علیہ وسلم نے یہ بیان فرمایا: ”فَاعْتَقْ رَقْبَةً قَالَ لَيْسَ عِنْدِي، قَالَ فَصُمِّ شَهْرِيْنَ مُتَتَابِعِيْنَ قَالَ لَا إِسْتَطِيْعُ، قَالَ فَاطَّعْمِ سَتِينَ مَسْكِيْنًا“ ترجمہ: تو ایک گردن آزاد کر، انہوں نے عرض کی کہ میرے پاس نہیں ہے تو آپ صلی اللہ علیہ وسلم نے ارشاد فرمایا وہ مہینے کے روزے رکھو، انہوں نے عرض کی کہ مجھ میں اس کی بھی استطاعت نہیں ہے تو آپ صلی اللہ علیہ وسلم نے ارشاد فرمایا ساٹھ مسکینوں کو کھانا کھلاؤ۔

(صحیح البخاری، کتاب النفقات، باب نفقة المعاشر، جلد 2، صفحہ 808، مطبوعہ کراچی)

روزہ توڑنے کے کفارے کے متعلق خلاصۃ الفتاوی میں ہے: ”کفارۃ الفطر و کفارۃ الظہار و احدۃ، وہی عتق رقبۃ مؤمنۃ او کافرة فان لم يقدر على العتق فعليه صيام شهرین متتابعين، وان لم يستطع فعليه اطعم ستین مسکینا“ ترجمہ: روزہ توڑنے اور ظہار کا کفارہ ایک ہی ہے کہ مسلمان یا کافر گردن آزاد کرے، اگر اس پر قدرت نہ ہو تو دو ماہ کے لگاتار روزے رکھے اور اگر اس پر بھی قدرت نہ ہو تو ساٹھ مسکینوں کو کھانادے۔

(خلاصۃ الفتاوی، کتاب الصوم، الفصل الثالث، ج 1، ص 261، مطبوعہ کوئٹہ)

وَاللَّهُ أَعْلَمُ بِعِزْوِ جَلَّ وَرَسُولُهُ أَعْلَمُ صَلَّى اللَّهُ عَلَيْهِ وَسَلَّمَ



کتب

مفتي محمد قاسم عطاري

14 جمادی الثانی 1440ھ / 20 فروری 2019

خوفِ خدا و عشقِ مصطفیٰ کے حصول کیلئے ہر ہفتے کو عشاکی نماز کے بعد امیر اہل سنت کا مدد فی مذاکرہ دیکھنے سننے اور ہر جمعرات مغرب کی نماز کے بعد عاشقانِ رسول کی آمدی تحریک، دعوتِ اسلامی کے ہفتہ وار سنتوں بھرے اجتماع میں ہے نیتِ ثواب ساری رات گزارنے کی آمدی التجاء ہے